

ටෙන්ඩර් කැඳවීමේ දැන්වීම

දිස්ත්‍රික් ලේකම් කාර්යාලය - කළුතර

මහජන බැංකුව - ප්‍රාදේශීය ප්‍රධාන කාර්යාලය

ආරක්ෂක සේවාවන් සැපයීම සඳහා ටෙන්ඩර් කැඳවීමයි

කළුතර දිස්ත්‍රික් ලේකම් කාර්යාලයේ දිස්ත්‍රික් ලේකම් විසින් එම කාර්යාල ගොඩනැගිල්ලට 2005.06.01 දින සිට ආරක්ෂක සේවාවන් සැපයීම සඳහා සුදුසුකම්ලත් ආයතන වලින් මිල ගණන් කැඳවනු ලැබේ.

02. 2005.04.08 දිනට පෙර පහත දැක්වෙන සුදුසුකම් සපුරා ඇති ආයතන විසින් සම්පූර්ණ කළ යුතු ටෙන්ඩර් ආකෘති පත්‍ර කළුතර දිස්ත්‍රික් ලේකම් කාර්යාලයේ ගණකාධිකාරී වෙතින් සාමාන්‍ය රාජකාරී වේලාවන් තුළදී ආපසු නොගෙවන රු. 250 ක ගාස්තු ගෙවා ලබාගත හැකිය.

- (i) රජයේ හෝ දෙපාර්තමේන්තු වලට ආරක්ෂක සේවාවන් සපයන ආයතනයන් වශයෙන් ආරක්ෂක අමාත්‍යාංශයේ ලියාපදිංචි ආයතනයක් විය යුතුය.
- (ii) පසුගිය වසර 05 තුළදී මාසයකට රුපියල් ලක්ෂයක් හෝ ඊට වැඩි වටිනාකමකට එවැනි සේවාවන් සතුටුදායක ලෙස කර ඇති සහ දැනටමත් එවැනි සේවාවන්හි යෙදී සිටින ආයතනයක් විය යුතුය. (ලිඛිත සාක්ෂි ඉදිරිපත් කළ යුතුය.)
- (iii) අඩුම වශයෙන් සිය දෙනෙකුගෙන් සමන්විත පුහුණු වූ පළපුරුදු ශ්‍රී ලාංකික ආරක්ෂක කාර්ය මණ්ඩලයක් සිටිය යුතු අතර, ඒ සම්බන්ධයෙන් අර්ථසාධක අරමුදල් ලිපිලේඛන හා වෙනත් ලියකියවිලි මගින් සාධක ඉදිරිපත් කළ යුතුය.
- (iv) වයස අවුරුදු 20-50ත් අතර වූ යහපත් කාය බලයක් ඇති ගිනි නිවීමේ සේවා සහ ගිනි අවි භාවිතයෙහි සතුටුදායක පළපුරුද්දක් සහිත කාර්ය මණ්ඩලයක් සිටිය යුතුය.
- (v) මූල්‍ය ස්ථාවරත්වය සනාථ කිරීම සඳහා බැංකු යොමුව සහිතව සාධක ඉදිරිපත් කළ යුතුය.

03. සම්පූර්ණ කරන ලද අයදුම්පත් 2005.04.25 දින ප. ව. 3.00 ට හෝ ඊට ප්‍රථම ලැබෙන සේ දෙපිටපතකින් යුතුව ලියාපදිංචි තැපෑලෙන් කළුතර දිස්ත්‍රික් ලේකම් කාර්යාලයේ දිස්ත්‍රික් ලේකම් වෙත එවීමට හෝ දිස්ත්‍රික් ලේකම් කාර්යාලයේ අතිරේක දිස්ත්‍රික් ලේකම්ගේ කාමරයේ තබා ඇති ටෙන්ඩර් පෙට්ටියට බහාලීමට ද පුළුවන. ටෙන්ඩර් විවෘත කිරීම 2005.04.25 දින ප. ව. 3.05 ට මෙම කාර්යාලයේදී සිදු කෙරේ. ලියුම් කවරයේ ඉහල “ආරක්ෂක සේවාවන් සඳහා ටෙන්ඩර්” යනුවෙන් සඳහන් කළ යුතුය.

ජයලත් ර. වි. දිසානායක,
ස්වදේශ කටයුතු අමාත්‍යාංශයේ
අතිරේක ලේකම්/දිස්ත්‍රික් ලේකම්.

2005 මාර්තු මස 15 වැනි දින,
කළුතර දිස්ත්‍රික් ලේකම් කාර්යාලයේදී ය.

අනුරාධපුර ප්‍රාදේශීය කළමනාකරු විසින් පහත සඳහන් අක්කර 01 ක් විශාල ඉඩම හා එහි පිහිටි පදිංචියට සුදුසු නිවස විකිණීම සඳහා ටෙන්ඩර්පත් කැඳවනු ලැබේ.

අනුරාධපුර ත්‍රිකුණාමලය මාර්ගයේ කි. මී. 07 ක් පමණ දුරගිය තැන දකුණුපසට හමුවන කුරුන්දන්කුලම අක්කර 100 මාර්ගයේ මීටර් 500 ක් පමණ දුරගිය විට පාරට මුහුණලා වම්පසින් මෙම දේපළ පිහිටා ඇත.

01. උතුරුමැද පළාතේ, අනුරාධපුර දිස්ත්‍රික්කයේ, මිහින්තලේ ප්‍රාදේශීය ලේකම් කොට්ඨාශයේ, කුරුන්දන්කුලම ග්‍රාම නිලධාරී කොට්ඨාශයේ, කුරුන්දන්කුලම ගමේ පිහිටා ඇති බලයලත් මානක, ඒ. එම්. බී. රත්නසිරි මහතා විසින් 2000.11.25 දින මැන සාදා ඇති අංක 754 දරන පිඹුරු සටහන අනුව අක්කර 01 ක් විශාල ඉඩම හා එහි පිහිටි නිවස වේ.

02. එක් ටෙන්ඩරයක් සඳහා ආපසු නොගෙවන රු. 500 ක් හා ආපසු ගෙවනු ලබන රු. 2,000 ක තැන්පතුවක් අනුරාධපුර නුවරවැව, මහජන බැංකු ශාඛාවට ගෙවා අනුරාධපුර ප්‍රාදේශීය ප්‍රධාන කාර්යාලයෙන් ලබාගත් ටෙන්ඩර් අයදුම්පත් මගින් පමණක් මිල ගණන් ඉදිරිපත් කළ යුතුය.

03. නිසි ලෙස සම්පූර්ණ කරන ලද ටෙන්ඩර් පත් කවරයක බහා සිල් තබා වම්පස ඉහළ කෙළවරේ “නුවරවැව ශාඛාවේ දේපළ මිල ගණන්” යනුවෙන් සඳහන් කළ යුතුය.

04. එම ටෙන්ඩර්පත් 2005.04.27 වැනි දින ප. ව. 2.00 ට පෙර මහජන බැංකුව, ප්‍රාදේශීය ප්‍රධාන කාර්යාලය, මොණ්ඩරාල සේනානායක මාවත, අනුරාධපුර යන ලිපිනයට ලියාපදිංචි තැපෑලෙන් හෝ අප කාර්යාලයේ තබා ඇති ටෙන්ඩර් පෙට්ටියේ බහාලීම කළ යුතු ය. ටෙන්ඩර් විවෘත කිරීම එදින ප. ව. 2.30 ට සිදුකරන අතර එම අවස්ථාවට ටෙන්ඩර්කරුට හෝ ඔහුගේ නියෝජිතයෙකුට සහභාගි විය හැක.

05. කිසියම් ටෙන්ඩරයක් හෝ සියලුම ටෙන්ඩර්පත් හෝ එහි කොටසක් ප්‍රතික්ෂේප කිරීමේ අයිතිය බැංකුව සතුවේ. ටෙන්ඩර් අයදුම්පත් ප්‍රතික්ෂේප කරන අයගේ ආපසු ගෙවනු ලබන තැන්පතුව ද ගෙවනු නොලැබේ.

06. පරීක්ෂා කිරීමට අවශ්‍ය හිමිකම් ඔප්පු හා වෙනත් කිසියම් විස්තර අවශ්‍ය වුවහොත්, ඒවා නුවරවැව ශාඛාවේ කළමනාකාර මහතාගෙන් ලබාගත හැකි ය. ටෙන්ඩර් ඉදිරිපත් කිරීමට පෙර සියලුම ටෙන්ඩර්කරුවන් අදාළ දේපළ හිමිකම් පිළිබඳව සම්පූර්ණයෙන් සැහිමකට පත්විය යුතුය.

ප්‍රාදේශීය කළමනාකරු.

දුරකථන අංක :-	025-2222500	හෝ නුවරවැව ශාඛාවේ :- 025-2222481.
	025-2223035	
	025-2222593	
ෆැක්ස් අංකය :-	025-2235855	

මහජන බැංකුව,
ප්‍රාදේශීය ප්‍රධාන කාර්යාලය,
මොණ්ඩරාල සේනානායක මාවත,
අනුරාධපුර.